



Republika Kosova-Republika e Kosovës-Republic of Kosovo



Opština štrpce

Komuna e Shtërpçës

Municipality of Strpce



Në mbështetje të nenit 12, 17, 40 të Ligjit për Vetëqeverisjen Lokale Nr.03/L-040, të neneve 10 dhe 34 të Statutit të Komunës së Shtërpçës Nr. 01- 898 të datës 14/07/2010, Kuvendi i Komunës së Shtërpçës në mbledhjen e mbajtur më datën 26/04/2018 miratoi këtë :

V E N D I M

Miraton procesverbal nga seanca e kuvendit e mbajtur me 27.03.2018

1. Miratohet procesverbal nga seanca e kaluar e Kuvendit i Komunës sipas tekstit e dhënë në këtë vendim.
2. Ky vendim hynë në fuqi ditën e nënshkrimit nga ana e Kryesuesit të Kuvendit Komunal .



Kryesuesi i Kuvendit

Predrag Grbic



Republika e Kosovës-Република Косово-Republic of Kosovo
Општина Штрпце
Komuna e Shtërpçës
Municipality of Strpce

PROCESVERBAL

Nga seanca e dyte Kuvend te mbajtur më 27.03.2018, me fillim në ora 13:00 h.

Rendi i ditës:

1. Shqyrtimi dhe aprovimi i rendit të ditës
2. Shqyrtimi dhe aprovimi i procesverbalit nga seanca e kaluar e KK Shterpce
3. Shqyrtimi dhe aprovimi i vendimit të Komitetit për Komunitete
4. Shqyrtimi dhe aprovimi i raportit të Këshillit komunal për siguri në komunitete
5. Shqyrtimi dhe aprovimi i propozim vendimit për formimin e Këshillit komunal për siguri në komunitete
6. Rishqyrtimi dhe aprovimi i vendimit mbi hartimin e planit zhvillimor komunal
7. Të ndryshme

Predrag Grbic: Të nderuar zëvendës kryetarë, këshilltar, të nderuar kolegë këshilltarë, drejtorë të drejtorive, përfaqësues të OSBE-së dhe gjithë të tjerë prezent, mirëdita dhe mirë se erdhët në seancën e tretë të kuvendit të komunës së Shtërpçës. Në seancën e sotme marrin pjesë 15 këshilltarët që do të thotë se kemi kuorum për mbajtjen e seancës së sotme. Para se të fillojmë me punë, dëshiroj t'i njoftoj këshilltarët me pikën e 6 të rendit të ditës. Ju e dini se në muajin janar e kemi pasur pikën "shqyrtimi dhe aprovimi i propozim vendimit për planin zhvillimor komunal", mirëpo, në kuadër të MAPL-së ekziston komisioni i cili merret me shqyrtimin e ligjshmërisë të vendimeve të cilat i merr kuvendi. Kur bëhet fjalë për këtë pikë, materiali të cilin e kemi marr nga drejtoria përgjegjëse ka pasur disa gabime të vogla në disa nene të caktuara. Është dashur të përmirësohen ato detaje andaj kjo pikë prap gjendet në shqyrtim.

Pranë kësaj është punuar edhe programi i punës dhe e tërë kjo është përmirësuar e keni në material i cili ka të bëjë me pikën 6. Më shumë lidhur me detaje kur të vije koha për këtë pikë.

Rifat Rustemi: Kryesues, nëse ekziston mundësia që për pikën e tretë të na jepni sqarim shtesë sepse këtu shkruan vetëm shqyrtimi dhe aprovimi i i ndryshimit të vendimit për komitetin për komunitete, ndonjë material shtesë nuk është dorëzuar lidhur me këtë, unë personalisht nuk e kuptoj se për çfarë ndryshimi bëhet fjalë.

Predrag Grbic: Bëhet fjalë se zëvendës kryesuesi i tanishëm z. Garip Sahiti ka qenë anëtarë i komitetit për komunitete. E them, ka qenë anëtarë i komitetit për komunitete, sepse kur ka filluar ta kryej funksionin e zëvendës kryesuesit ai nuk ka dashur ta kryej edhe funksionin e anëtarit të komitetit për komunitete kurse obligimi ynështë që ta plotësojmë atë pozitë sepse në ligjin mbi vetqeverisjen lokale thuhet se komiteti duhet t'i numëroj 5 anëtarë, ku shumicën e përbëjnë përfaqësuesit e komunitetit pakicë, e gjithashtu shumicën duhet ta përbëjnë edhe këshilltarët.

Në të dy rastet duhet t'i kemi 3 përfaqësues nga komuniteti pakicë, me dorëheqjen e z. Garipit na mbeten vetëm dy anëtarë, gjithashtu pasi që është këshilltarë, me dorëheqjen e tij ndodhë e njëjta që në Komitet t'i kemi vetëm dy këshilltarë. Anëtari duhet të jetë nga komuniteti shqiptarë, ne do ta plotësojmë atë obligim ligjor që komiteti t'i numëroj 5 anëtarë, që shumicën ta përbëjnë komuniteti pakicë dhe shumicën ta përbëjnë këshilltarët. A dëshiron dikush ta merr fjalën? Nëse jo, e vë në votim rendin e ditës.

Konstatohet se njëzërit e kemi aprovuar rendin e ditës.

2.

Shqyrtimi dhe aprovimi i procesverbalit nga seanca e kaluar e KK Shtërpçë

Predrag Grbic: A dëshiron dikush ta merr fjalën?

Rifat Rustemi: Ky procesverbal ka shumë dallim me atë të kaluarin, ajo vërejtje e dhënë në seancën e kaluar ka ndikuar pozitivisht, jam i kënaqur me procesverbalin.

Predrag Grbic: Unë në seancën e kaluar ju kam premtuar se do të mundohemi që mos të ketë gabime në procesverbal sepse është dokument i rëndësishëm dhe më vjen mirë që kësaj radhe nuk ka vërejtje.

E vë në votim.

Konstatohet se njëzërit e kemi aprovuar procesverbalin.

3.

Shqyrtimi dhe aprovimi i vendimit të Komitetit për Komunitete

Predrag Grbic: Pak më parë gjatë aprovimit të rendit të ditës kemi parashtruar pyetje dhe pasi që kam dhënë sqarim, nuk është nevoja që prap ta përsëris, por kam obligim ta dëgjoj se kush do jetë anëtari i 5 i komitetit për komunitete.

Rifat Rustemi: Unë e propozoj Linda Sadriun.

Predrag Grbic: Unë për fat të keq nuk e njoh atë person, nuk është këshilltar kurse pak më parë thash se kandidati për KK duhet të jetë nga rendi i këshilltarëve, në këtë rast Blerta nuk mund të jetë sepse ajo është anëtare e KPF-së. Këtu i kemi dy mundësi, të jeni ju z. Rifat ose Arjeta Selimi. Më vjen keq që nuk mund ta aprovojmë propozimin Tuaj.

Rifat Rustemi: Atëherë e propozoj Rifat Rustemi.

Predrag Grbic: A kemi edhe ndonjë propozim?

Garip Sahiti: Unë e propozoj Arjeta Selimin.

Predrag Grbic: I kemi dy propozime, njëri është Rifat Rustemi kurse tjetri Arjeta Selimi. E vë propozimin e parë në votim?

E kemi një votë "për".

E vë në votim propozimin e dytë.

Konstatohet se me 14 vota "për" e kemi zgjedhur Arjeta Selimin për anëtarë të ri të Komitetit për Komunitete.

4.

Shqyrtimi dhe aprovimi i raportit të Këshillit komunal për siguri në komunitete

Predrag Grbic: Këshilli për siguri njëherit është edhe trup konsultativ i cili është formuar në bazë të udhëzimit administrativ të MAPL-së, kurse atë e përbëjnë pranë komandantit të policisë, përfaqësues të komuniteteve fetare, përfaqësues të komuniteteve, persona nga organi komunal.

nga organizatat joqeveritare, e tëra kjo me udhëzim administrativ është sakt e definuar. Njëri ndër synimet e këtij këshilli është kthimi i besimit në mes të komuniteteve dhe vet policisë. Rolin kryesor në këtë këshill e ka policia. Njëri ndër synimet është kthimi i nivelit të vetëdijës së qytetarëve, me qëllim të njohjes së situatës së caktuar e cila mund të ndikoj në siguri, e gjithashtu në këtë raport kemi aktivitetet të cilat i ka pasur ky këshill.

Ivica Tanasijevic: Siç tha kryetari, ky komitet është formuar sipas udhëzimeve administrative të Ministrisë së Punëve të Brendshme dhe MAPL-së, dhe ka një mandat të kufizuar nga mandati i kryetarit të komunës. Ky raport është për vitin e kaluar. Ky Komitet merret me shqyrtimin e problemeve të komunitetit që u drejtohen anëtarëve të të gjitha komuniteteve, kryesisht që kanë të bëjnë me çështjet që kanë të bëjnë me sigurinë publike. Më të folurit në lidhje me prerjet ilegale, zgjidhja e problemit të pastrimit të borës gjatë sezonit të dimrit, zgjidhja e problemeve me qentë endacak, siguria në shkollë, në trafik. Çështje të tilla u dërguan nga drejtoritë përkatëse dhe institucionet e nivelit qendror. Kemi arritur të zgjidhim disa gjëra, sidomos kur kemi të bëjmë me prerjen ilegale të pyjeve ku kemi hasur në mirëkuptim nga ana e Parkut Kombëtar dhe Agjencioni Pyjorë, ku u rrit numri i punëtorëve sezonalë që punonin në mbrojtjen e pyjeve. Disa probleme të tjera janë zgjidhur, disa janë ende duke u zgjidhur, duhet shumë kohë për t'u zgjidhur, sidomos me rrëshqitjet që kemi në Brod. Pra, nëse keni ndonjë pyetje, unë jam këtu për t'u përgjigjur.

Rifat Rustemi: Unë e kam lexuar raportin, përveç se i kanë mbajtur 6 takime të rregullta të parapara me udhëzim administrativ, ka edhe gjëra të mira por ka edhe gjëra të cilat nuk janë cekur. Ne e kemi urën në fshatin Brod, ura e Haxhisë, është një urë e cila paraqet rrezik për fëmijët e atij vendbanimi Qoraj dhe Bozaj, të cilit kalojnë për të shkuar në shkollë, në atë pjesë mungon trotuari dhe për atë shkak fëmijët i nënshkrohen rrezikut për shkak të veturave që kalojnë aty, këtë nuk e kam parë në raport. Në kuadër të kësaj sigurisht hyn edhe transporti i fëmijëve që shkojnë në shkollë, pasi që nuk ekziston trotuarivdhe ekziston rreziku nga qentë endacak. Duke marr parasysh të gjithë këtë, do të ishte mirë që ky këshill në të ardhmën të shqyrtoj mundësinë e transportit të fëmijëve.

Ivica Tanasijevic: Pas formimit të Komitetit për Siguri në Komunitet në një përbërje të re, sigurisht që tema e takimit të parë do të jetë Plan i Punës i këtij Komiteti, ku mund t'i përfshijmë këto rekomandime. Në vitin 2016, iniciativa e këtij Komiteti ka financuar ndërtimin e një pjese të trotuareve në vendbanimet në Viçë dhe Drekoç. Natyrisht, ka nevojë për të ndërtuar trotuare në të gjitha pjesët e komunës sonë, ku trafiku është më shumë i dendur. Kur është fjala për transportin, ishte një iniciativë e Komitetit të Sigurisë Komunale për të siguruar transport për fëmijët që janë larg shkollës, kështu që arritëm në mirëkuptim dhe e zgjidhëm këtë problem. Ne do të marrim parasysh gjëra të tjera, si kjo urë, për shembull, qëju përmendët. Sigurisht që do të keni mundësinë të shihni Planin e Punës të Komitetit të Sigurisë që do të miratohet në Kuvend.

Predrag Grbic: Pasi që askush nuk dëshiron ta merr fjalën, e vë në votim këtë pikë.
Konstatohet se njëzërit e kemi aprovuar këtë pikë të rendit të ditës.

5.

Shqyrtimi dhe aprovimi i propozim vendimit për formimin e Këshillit komunal për siguri në komunitete

Predrag Grbic: Ajo që do të theksoja në lidhje me këtë Komitet është se ne nuk kemi shumë zgjedhje, sepse vetë funksioni që një person kryen do të thotë gjithashtu anëtarësimin e tij në Komitetin e Sigurisë. Për shembull, kryetari i komunës, z. Bratislav Nikolic është automatikisht anëtar i këtij komiteti, Dragan Ivanović, komandanti i stacionit të policisë, Ali Vishi, ai është

përfaqësues i FSK-së, atëherë kemi një përfaqësues të këshillit të prindërve, Biljana Shutraković etj. Ju keni marrë një propozim këtu me emrat e anëtarëve të Komitetit të Sigurisë.

Rifat Rustemi: Lidhur me këtë propozim, unë nuk e di, unë mendoj se kjo është sigurisht një propozim i kryetarit të komunës, por për këta njerëz nuk kemi prova se kush janë ata, por nuk besoj se ka dikush në Kuvend, ne do të duhej të kemi përveç kryetarit dhe zëvendës kryetarit Fikri Hasani dhe Drejtorin e Arsimit për të cilit e dimë se janë të ligjshëm, siç është paraparë me udhëzimin administrativ të Ministrisë, dhe këta të tjerët siç është përfaqësuesi i kishës ortodokse dhe përfaqësuesi i besimit islam dhe organizatat e tjera. Por përfaqësuesi Egzona Ramadani e OJQ-së si mund të dëshmoni se ajo është një përfaqësuese e OJQ-së, si mund të votoj për atë kur nuk kam asnjë dëshmi se ajo është një përfaqësuese e OJQ-së, unë nuk kam mund të gjej në Ministrinë e Administratës Publike ndonjë dëshmi se është regjistruar ndonjë OJQ në emër të Egzona Ramadani, anëtare e OJQ-së përveç policisë dhe KOS, të gjithë përfaqësuesit e tjerë janë përfaqësues politikë, të gjithë emrat e tjerë janë politike. Ky nuk është organ politik, ka një karakter tjetër në lidhje me organet e tjera. Është dhënë propozimi për ata të cilit janë të caktuar sipas udhëzimit administrativ, por për ata të tjerë nuk e di kush ka dhënë propozim. Nëse ekziston mundësia të më sqarohet.

Havzi Ahmeti: Vetëm dua të jap një shpjegim të shkurtër mbi propozim vendimin për formimin e Komitetit Komunal të Sigurisë në Komunitete. Gjatë përgatitjes së këtij propozimi, ne jemi konsultuar vazhdimisht me Kryesuesin dhe me zyrën e kryetarit dhe sinjerisht ju them se ky është një vendim ligjor nuk është politik dhe ka një mandat specifik të veçantë me atë që ata duan të bëjnë dhe çfarë do të jetë mandati i tij. Për shumicën e pozicioneve, ata janë paraparë me Udhëzimet Administrative, kurse për OJQ-të nuk ka asnjë sugjerim se ajo duhet të jetë pronar ose menaxher i një OJQ-je të vetme, një përfaqësues i një OJQ-je, që do të thotë se një OJQ-të mund të propozojë një emër për këtë komision nga radhët e një OJQ-je, pasi ata kanë shumë anëtarë, ajo nuk është e nevojshme që bartësi i OJQ-ve të jetë anëtar i këtij komisioni, unë u thash kolegëve të mi, gjatë bisedës që kishim, që mos tëshikojn kush është shqiptar dhe kush serb apo ndonjë kombësie tjetër, kjo është një organ juridik dhe profesional me pozicione të caktuara, ajo që është më e rëndësishme është që ky komision të përfundoj punën dhe se Kuvendi t'i pyet ata për atë që kanë bërë dhe të japin raport për këtë në Kuvend, pasi ky organ e themelon atë komision ashtu siç ka bërë më parë. Ju mundeni në çdo kohë të kërkonin një raport nga ky organ në lidhje me punën që është duke bërë tani e tutje. Secili organ të cilin e formon Kuvendi është i detyruar që të raportoj në këtë kuvend dhe të gjithë këshilltarët kanë të drejtë në çdo kohë të kërkojnë informacione shtesë lidhur me punën e organit i cili po themelohet sot.

Rifat Rustemi: Kisha dashur të ndërlihem me ate që tha drejtori, unë këtu i kam 3-4 emra të cilit kanë qenë në listën zgjedhore të PDK-së, a janë përzgjedhur rastësisht këta apo është bërë me qëllim. Sa i përket OJQ-ve, ata nuk duhet të merren me politikë, kurse Egzona Ramadani ka marr pjesë në zgjedhjet e fundit. Nuk ka mundësi që OJQ-a ate ta propozon për këshillin për siguri në bashkësi, sa di unë sipas ligjit nuk mund të jetë anëtarë i këshillit.

Havzi Ahmeti: Ti e ke pa vetëm një emër i cili ka qenë në listën zgjedhore, kurse shoh më shumë, e shoh Bratislav Nikoliqin, Fikri Hasanin, shoh shumë përfaqësues të cilit kanë marr pjesë në procesin zgjedhor, pas zgjedhjeve kanë marr pozita të caktuara dhe me marrjen e tyre automatikisht janë bërë anëtarë të këshillit, do të ishte shumë naive atë që e thatë ju që Fikri Hasani e Bratislav Nikoliq tani e tutje do të jenë përfaqësues të një partie politike apo ndonjë institucioni tjetër dhe se ata do t'i mbrojnë qëllimet elektorale, procesi elektoral ka përfunduar tani kemi një përfaqësim tjetër dhe është mandati i dytë i cili iu është dhënë sipas Rregullores dhe udhëzimit administrativ. Unë kisha kërkuar nga këshilltarët që të kërkojnë nga ky këshill që të punoj sipas rregullores, nëse mund ta vëreni të gjitha këto emra kanë marr pjesë në procesin elektoral. Për shembull, Hyrije Ymeri, Afet Hasani, për ate nuk jam i sigurt nëse ka qenë, nuk

është e përcaktuar se a ka kaluar procesin zgjedhor a jo, këtu nuk bëhet fjalë që ata të konkurojnë për këshillin prokurorial apo gjyqësor të Kosovës, bëhet fjalë për një organ ligjor i cili është themeluar në bazë të udhëzimit administrativ dhe ka bazë ligjore për përcaktimin e pozitave, andaj edhe ka ardhur si propozim i kryetarit, do ta bëjë një krahasim të vogël që ta kuptoni më lehtë, e kemi pasur pikë të rendit të ditës propozim vendimin mbi ndryshimin e këshillit për komunitete, ju vet keni thënë se nuk keni marr material, unë nuk e kam shkru materialin sepse është e drejta e Kuvendit që ta zgjedh, unë kam mund ta bëjë një propozim vendim që kryetari t'i propozoj kuvendit një emër, por kryetari nuk ka të drejtë që ta bëjë një gjë të tillë, pasi që zgjedhja është ekskluzivisht e këshillit dhe vjen vetëm si pikë e rendit të ditës, kurse e drejta e kuvendit është ta vendos në rend të ditës dhe ta aprovon, pasi që kryetari nuk ka të drejtë të propozoj askend, kjo është pak më ndryshe sepse po deshëm ose jo nuk mund të bëjmë asgjë sepse kjo është kategori ligjore. Mos shikoni në këtë komitet si diçka që është e lidhur me politikën edhe ky është njëri prej organeve të cilat i formon institucioni. Nuk është politik kurse është më i rëndësishmi ligjor dhe profesional, neve na mbetet që nga ai të kërkojmë punë që proceset të shkojnë tutje, sa i përket kompetencave të cilat i ka ky organ, është siguria dhe mbetet në korniza të kompetencave të përcaktuara me udhëzim administrativ i cili qart i përcakton përgjegjësitë.

Predrag Grbic: z. Rifat, shumë here po mundohem t'Ju them se obligimi juaj si këshilltar është respektimi i Rregullores së punës. Kni të drejtë të lajmëroheni vetëm një here, pastaj në replik, do t'Ju jap fjalën për herë të tretë, por Ju kisha lut nëse keni ndonjë qëllim përfundimtar që në fjalimin e parë ose dytë të na e thoni, sepse kështu mund të diskutojmë pafund, e ky nuk është qëllimi i institucionit.

Rifat Rustemi: Kjo nuk është diçka që momentalisht më ka ra ndërmend, por kisha dashur të ndërldhem me atë qëtha drejtori lidhur me materialin të cilin e kam kërkuar për këshillin për komunitete, nuk kam kërkuar propozim se kush do ta plotësoj pozitën, unë kam kërkuar ndonjë material. Garipi ka dhënë dorëheqje e që është në rregull, akti i dorëheqjes do të duhej të ishte në material, për atë ishe fjala. Sa i përket emrave për këshillin për siguri në bashkësi, është e vërtet se ka karakter politikë, gati 1/3 kanë ardhur automatikisht në bazë të ligjit dhe kjo është politike. Unë kam folur për emrat e propozuar jasht udhëzimit administrativ, të cilit vijnë nga OJQ-të e ndodhta ajo OJQ nuk ekziston më dhe ai person sipas ligjit nuk ka të drejtë të merr pjesë në zgjedhje dhe njëkohësisht të jetë edhe anëtarë i OJQ-së, kjo nuk mundet.

Havzi Ahmeti: Vetëm ta them edhe këtë se anëtar i OJQ-së mund të merr pjesë në listën zgjedhore, nuk ekziston asnjë ligj i cili i ndalon të zgjedhet në zgjedhje, është e drejtë e garantuar me Kushtetuat dhe ligje, pa marr parasysh funksionin të cilin e kryen, e dyta është se pas zgjedhjeve zyrtarët kanë të drejtë të marrin pjesë në zgjedhje, pas zgjedhjeve përzgjedhin opsionin se a dëshiron të merret me politikë të ulët në vendin ku je ti apo të zgjedh ndonjë pozitë tjetër e cila nuk është politike dhe si dëshiron ta zhvilloj karrierën dhe të kryej punë profesionale, pa dallim, andaj kam thënë se nëse dikush merr pjesë në procesin zgjedhor nuk do t'iu merret e drejta të konkuron për prokuror apo gjykatës, ka proces, unë nuk shoh këtu asgjë për të cilën mund të them se është joligjore, gjithçka është sipas udhëzimit administrativ dhe besoj se qëllimi kryesor është që të orientohen në punë, ky është organ i rëndësishëm sikurse KPF-ja dhe KK edhe ky këshill do të raportoj para jush, jo vetëm këshilli për siguri por edhe ai për komunitete sepse ju po i themeloni dhe keni të drejtë të kërkonit llogari nga secili organ të cilin e themeloni, sepse ju i jepni mandatet dhe është me rëndësi që të punojnë në të mirë të qytetarëve të komunës së Shtërpces, ky është qëllimi.

Predrag Grbic: A dëshiron edhe dikush ta merr fjalën? Nëse jo e vë në votim këtë pikë.
Konstatohet se me 14 vota "për" dhe 1 këshilltar ka qenë i abstenuar, e kemi aprovuar këtë pikë.

Rishqyrtimi dhe aprovimi i vendimit mbi hartimin e planit zhvillimor komunal

Havzi Ahmeti: Së pari i kërkoj falje këshilltarëve, aktin të cilin e kemi marr nga ministria e pushtetit lokal e kemi marr në të dy gjuhët, ndërsa ate nga ministria e planifikimit hapësinorë e kemi marr vetëm në gjuhën shqipe, andaj jam konsultuar me kryesuesin dhe nuk kam dashur ta ndaj materialin vetëm në gjuhën shqipe përderisa ta marrim edhe në gjuhën serbe. Sa i përket kësaj unë do të jap një sqarim detal në lidhje me këtë, që të jeni të informuar lidhur me iniciativën për aprovimin e planit zhvillimor komunal për komunën e Shtërpçës. Komuna e Shtërpçës më 29 Janar 2018ka dorëzuar vendimin për shqyrtimin ligjor në ministrinë e pushtetit lokal (MAPL). MAPL sipas rregullores 01/2-2016ka bart te organi kompetent më 05.02.2018 Ministrisë së mjedisit dhe planifikimit hapësinorë pasi që kjo është ministri profesionale për këtë çështje, kemi kërkuar interpretim ligjor nga MMPH, ata kanë lëshuar një ligj në shqyrtim të këtij vendimi dhe kanë konstatuar se ka shkelje ose mungesa, në procesin e cekur. Gabim ka pasur gjatë hartimit të aktit pran vulës nuk është shënuar dita e hyrjes në fuqi të gazetës zyrtare e ajo është 23.08.2013, është shënuar numr i ligjit por nuk është shënuar numri i gazetës zyrtare. Ky është lëshimi i parë teknik kur është bërë akti i parë, flasë për vendimin themelor te neni 2 ku është kërkuar që të fshihet data 2017-2025 dhe të shkruhet periudha prej 8 vite, faktikisht 2017-2025 janë 8 vite por plani zhvillimor është një dokument i rëndësishëm procedural për të cilin na nevojitet së paku 1 vit, për hartimin e tij dhe nuk e di se kur do ta aprovoni ju këtë akt në Kuvend, që të shmangim mos kuptimet e kemi shënuar se akti është 8 vjeçarë nga dita e aprovimit në kuvend. Neni 4 i vendimit themelor të plotësohet sipas ligjit nr. 03/L-89 për kufijt administrativtë komunës me të gjitha zonat kadastrale, në vendimin pararak nuk i kemi pasur zonat kadastrale për tërë komunën e Shtërpçës, këtu ka qenë vërejtje se duhet të përfshihen të gjitha zonat që të aprovohen në kuvend. Neni 9 i vendimit themelor për periudhën 8 vjeçare, personalisht mua kjo vërejtje më duket e bazuar, të largohet termini së paku 8 vite dhe të shkruhet 8 vite. Te neni 11 pa marr parasysh se dispozicioni ka qenë 10 te vendimi paraprak, ku thuhet se komuna duhet të ketënjë për hartimin e këtij akti. Nuk kemi arritur ta bëjmë planin e punës, drejtoria ka pasur një angazhim dhe ka përgatitur një plan të punës të cilin do ta udhëheq deri në fund të procesit të planit zhvillimor komunal. Plan i zhvillimor komunal është ndër dokumentet më të rëndësishme të komunës së Shtërpçës, dokument i cili duhet të jetë transparent dhe do të ketë afat të caktuar për mbajtjen e debateve publike, nntyrisht drejtoria e urbanizmit është bartësi këtij procesi deri sa ta aprovoni ju në Kuvend dhe ne jemi të interesuar që komuna e Shtërpçës të ketë një plan zhvillimor sa më të mirë me sa më pak mungesa ku do t'i marrim parasysh të gjitha vërejtjet gjatë hartimit të grupeve të interesuara që të japin propozim dhe ju këshilltarëve dhe gjithë qytetarëve të komunës së Shtërpçës gjatë debateve dhe procedurave deri në hartimin përfundimtar të këtij plani. Kjo është e tëra që është konstatuar dhe e tëra është përmirësuar dhe e kemi dhënë një tekst të ri dhe besoj se tani do të marrim vlerësim pozitiv pasi që kemi vepruar nëpërputhje me ligjin. Nëse ka dikush ndonjë pyetje, urdhëroni.

Rifat Rustemi: Sa i përket planit zhvillimor e sakt është ajo që e tha drejtori i administratës, se pas statutit të komunës, ky është dokumenti më i rëndësishëm, ky është një propozim dhe ne jemi në fazën fillestare por kisha kërkuar nga të gjithë të cilit marrin pjesë në hartimin e planit që të mos jenë diskriminues në asnjë rast, siç janë zonat kadastrake dhe aspektet teknike, për shembull nëse është i ndaluar ndërtimi pranë lumit Lepenc duhet të parandalohet nga fillimi e deri në fund të lumit e jo prej urës së Haxhisë e deri te Ura e hekurit të ndalohen kurse të vendet tjera të lejohen, duhet të bëhet një plan transparent, e di që do të ketë vështirësi në këtë drejtim dhe nuk e di se si do të duket ky plan, se a do të rrënohet një pjesë ose do të mbetet ashtu, unë kërkojë që ky plan të jetë transparent.

Predrag Grbic: E vë në votim, kush është për?
Konstatohet se njëzërit e kemi aprovuar këtë pikë.

7.
Të ndryshme

Rifat Rustemi: Pasi që sot përveç kryetarit të gjithë të tjerët janë prezent, më intereson të parashtoj pyetjen lidhur me emërimin e rrugëve në komunën e Shtërpçës, sa është punuar deri më tani dhe ku ka mbetur, nuk është diçka që ka shpenzime të mëdha dhe nuk e di se ku qëndron problemi dhe nëse ekziston mundësia dikush të ma sqaroj, pasi që është njëri ndër kushtet për integrim në Bashkimin Evropian. Nëse dikush më pyet për adresë unë duhet t'i them Rifat Rustemi, fshati Brod, komuna Shtërpçë dhe mund t'i jap kodin postar dhe nuk mundem t'ia jap emrin e rrugës e as numrin e shtëpisë. Sa di unë të gjitha komunat tjera e kanë përfunduar vetëm nëse e kemi kryer këtë proces.

Predrag Grbic: Ne kemi pasur porpozim për emërimin e rrugëve, mirëpo, kur kemi qenë në fund të këtij procesi ka ardhur deri te disa probleme në disa kode por unë gjithsesi do të bisedoj me personat përgjegjës dhe sakt do të informohem lidhur me këtë proces që edhe ne ta përfundojmë.

Rifat Rustemi: Kam një pyetje për drejtorin e shëndetësisë në lidhje me qendrën mjeksore në Drekoç, kam informacionin se ka mungesa të materialit për pajisjen të cilën e kanë marrë si donacion nga një shoqatë, ata e kanë dorëzuar pajisjen në vlerë prej 3000-4000€ dhe tani nuk ka material shpenzues për atë pajisje dhe kisha dashur ta di se a punon dikush në lidhje me këtë dhe kur do të vije ky material?

Valmir Ahmeti: I nderuari, keni informacione të gabuara, materiali ka ardhur javën e kaluar dhe vlera e donacionit nuk është 3000 € por më shumë, është një donacion nga një organizatë e huaj dhe problemi është se laboranti i cili punon aty nuk din ta shfrytëzojë pajisjen pasi që është e re. Kemi kërkuar ndihmë nga komuna e Ferizajt që të na dërgojnë një ekspert dhe besoj se do ta zgjidhim këtë problem, kurse materiali ka.

Predrag Grbic: A dëshiron edhe dikush ta marrë fjalën? Nëse jo, seanca e sotme e rregullt ka përfunduar, i falënderoj të gjithëve për pjesëmarrje.

Procesmbajtësi:
Staja Markovic


Kryesuesi i Kuvendit të Komunës
Predrag Grbic
